

पर्यटन व सांस्कृतिक कार्य विभागाच्या अधिनस्त कार्यालयांतील गट-अ व गट-ब (राजपत्रित) यांच्या गोपनीय अहवालाचे प्रतिवेदन व पुनर्विलोकन करण्यासंदर्भात कार्यपद्धती विहित करण्याबाबत..

महाराष्ट्र शासन
पर्यटन व सांस्कृतिक कार्य विभाग
शासन निर्णय क्रमांक:- गोपअ-२०२५/प्र.क्र.४८/आस्थापना
मादाम कामा मार्ग, हुतात्मा राजगुरु चौक, मंत्रालय, मुंबई ४०००३२
दिनांक :- ०२ मे, २०२५

- वाचा :-** १) सामान्य प्रशासन विभाग, शासन निर्णय क्र. सीएफआर-१२१०/प्र.क्र.४७/२०१०/तेरा, दिनांक ०१.११.२०११
- २) सामान्य प्रशासन विभाग, शासन निर्णय क्र. सीएफआर-१२११/प्र.क्र.२५७/तेरा, दिनांक ०७.०२.२०१८
- ३) सामान्य प्रशासन विभाग, शासन परिपत्रक क्र. सीएफआ-१२१०/ प्र.क्र.१६४/ आस्थामं(१३), दिनांक २२.०१.२०२५

प्रस्तावना :-

शासकीय अधिकारी/कर्मचारी यांचे गोपनीय अहवाल /कार्यमूल्यमापन अहवाल लिहिणे व जतन करणे याबाबत सामान्य प्रशासन विभागाच्या दिनांक ०१.११.२०११ शासन निर्णयान्वये एकत्रित सर्वसाधारण सूचना निर्गमित केलेल्या आहेत. राज्य शासकीय अधिकारी व कर्मचाऱ्यांचा गोपनीय अहवाल / कार्यमूल्यमापन अहवाल हा महत्वाचा दस्तऐवज असून त्याआधारे अधिकारी / कर्मचारी यांच्या पुढील विकासासाठी मूलभूत आणि महत्वपूर्ण माहिती उपलब्ध होते. गोपनीय अहवाल / कार्यमूल्यमापन अहवाल लिहिणे ही केवळ मूल्यांकन प्रक्रिया नसून अधिकाऱ्यांच्या क्षमता व प्रशिक्षण यांचे नियोजन करण्यासाठी उपयुक्त साधन म्हणून याचा वापर होतो.

पर्यटन व सांस्कृतिक कार्य विभागाच्या अधिनस्त कार्यालयांतील गट-अ व गट-ब (राजपत्रित) यांच्या गोपनीय अहवाल / कार्यमूल्यमापन अहवालाचे प्रतिवेदन व पुनर्विलोकन करण्यासंदर्भात कार्यपद्धती विहित करण्याची बाब शासनाच्या विचाराधीन होती.

शासन निर्णय :-

पर्यटन व सांस्कृतिक कार्य विभागाच्या अधिपत्याखालील क्षेत्रीय कार्यालयांतील सर्व राजपत्रित अधिकाऱ्यांच्या कार्यमूल्यमापन अहवालविषयक कार्यवाहीमध्ये एकसूत्रता यावी, यासाठी संबंधित गट-अ व गट-ब (राजपत्रित) अधिकाऱ्यांचे कार्यमूल्यमापन अहवाल लिहीण्याकरिता खालीलप्रमाणे प्रतिवेदन व पुनर्विलोकन अधिकारी निश्चित करण्यात येत आहेत-

अ.क्र.	ज्या वेतन स्तरावरील अधिकाऱ्याचा गोपनीय अहवाल / कार्यमूल्यमापन अहवाल लिहावयाच्या आहे तो वेतनस्तर	प्रतिवेदन करण्यास सक्षम असलेले प्राधिकारी	पुनर्विलोकन करण्यास सक्षम असलेले प्राधिकारी
१	एस-२५ व त्यावरील वेतनस्तर असलेले कार्यालय प्रमुख	संबंधीत विभागाचे सचिव/प्र.स./अ.मु.स.	मुख्य सचिव
२	एस-२५ पेक्षा कमी वेतनस्तर असलेले कार्यालय प्रमुख गट-अ व गट-ब (राजपत्रित)	संबंधीत मंत्रालयीन कार्यासनाचे उपसचिव	संबंधीत विभागाचे सचिव/प्र.स./अ.मु.स.
३	एस-२५ पेक्षा कमी वेतनस्तर असलेले इतर अधिकारी (गट-अ)	संबंधीत कार्यालय प्रमुख	संबंधीत मंत्रालयीन कार्यासनाचे उपसचिव
४	एस-२५ पेक्षा कमी वेतनस्तर असलेले इतर अधिकारी गट-ब (राजपत्रित)	संबंधीत कार्यालयातील लगतचे वरीष्ठ अधिकारी / कार्यालय प्रमुख	कार्यालय प्रमुख

२. सामान्य प्रशासन विभागाच्या दिनांक ०७.०२.२०१८ रोजीच्या शासन निर्णयान्वये गट-अ आणि गट-ब (राजपत्रित) संवर्गातील राज्य शासकीय अधिकाऱ्यांचे कार्यमूल्यमापन अहवाल सन २०१७-१८ या प्रतिवेदन वर्षापासून "महापार" या संगणक प्रणालीद्वारे लिहिण्याबाबत निर्देश देण्यात आलेले आहेत. तथापि, बहुतांश कार्यालयांतील गट-अ आणि गट-ब (राजपत्रित) अधिकारी अद्यापही पांरपारिक पद्धतीने कार्यमूल्यमापन अहवाल सादर करतात. त्याकरिता, पर्यटन व सांस्कृतिक कार्य विभागाच्या अधिपत्याखालील क्षेत्रीय कार्यालयांतील सर्व राजपत्रित शासकीय अधिकाऱ्यांचे कार्यमूल्यमापन अहवाल सन २०२५-२०२६ या प्रतिवेदन वर्षापासून "महापार" या संगणक प्रणालीद्वारे लिहिणे बंधनकारक करण्यात येत आहे.

३. उपरोक्त प्रमाणे निश्चित करण्यात आलेले प्रतिवेदन व पुनर्विलोकन अधिकारी यांचेकडे कार्यमूल्यमापन अहवाल "महापार" या संगणक प्रणालीद्वारे सादर करण्याची कार्यवाही संबंधीत अधिकाऱ्यांनी विहित वेळेत पूर्ण करावी.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०२५०५०२१६०६१६११२३ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(नंदा राऊत)

उप सचिव, महाराष्ट्र शासन

प्रति,

१. अपर मुख्य सचिव (सां.का.) यांचे स्वीय सहायक, पर्यटन व सांस्कृतिक कार्य विभाग, मंत्रालय, मुंबई.
२. प्रधान सचिव (पर्यटन) यांचे स्वीय सहायक, पर्यटन व सांस्कृतिक कार्य विभाग, मंत्रालय, मुंबई.
३. सर्व उप सचिव/ अवर सचिव/ कक्ष अधिकारी, पर्यटन व सांस्कृतिक कार्य विभाग, मंत्रालय, मुंबई.
४. सर्व क्षेत्रिय कार्यालये, पर्यटन व सांस्कृतिक कार्य विभाग, मंत्रालय, मुंबई
५. निवडनस्ती, आस्थापना.